



ఉద్యమ కెరటం



నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |

| సంచిక: 88 |

| 12-9-2026 |

| శనివారం |

| పేజీలు: 8 |

| వెల : రూ.2/-



ఓటర్ల జాబితా సవరణ ప్రముఖులకు ఈసే నోటీసులు!

- సమంత.. విజయ్ దేవరకొండ.. లక్ష్మణ్ కు నోటీసులంటూ సమాచారం
- మహేశ్ బాబు, రాజమౌళి, వెంకటేశ్ పేర్లు జాబితాలో సైనా.. మిథూన్.. గోపీచంద్ కు నోటీసులంటూ ప్రచారం
- వివరాల్లోకి వస్తూసాలపై ధృవీకరణ ప్రక్రియ
- నోటీసుతో ఓటు హక్కు రద్దయినట్లు కాదన్న అధికారులు

.. వివరాలు 4లో

కొండా సురేఖకు మీనాక్షి ఫోన్!



- కాంగ్రెస్ లో కీలక పరిణామం
- విభేదాలు పక్కనపెట్టి చురుగ్గా ఉండాలని సూచన
- తాజా రాజకీయ పరిణామాలపై ఇరువురి చర్చ
- అసెంబ్లీకి సురేఖ గైర్జాబుపై పార్టీలో చర్చ
- అధిష్ఠానం సూచనతోనే ఫోన్ చేసినట్లు సమాచారం

4

చదువే తలరాతను మారుస్తుంది



అందుకే విద్యాశాఖను నా దగ్గరే ఉంచుకున్నా
పేదల జీవితాల్లో వెలుగులు నింపడమే లక్ష్యం
విద్యా బడ్జెట్ ను 15 శాతానికి పెంచాలన్నదే లక్ష్యం
ప్రపంచంతో పోటీపడేలా విద్యా వ్యవస్థలో మార్పులు
అసెంబ్లీలో సీఎం రేవంత్ రెడ్డి స్పష్టీకరణ

హైదరాబాద్, సెప్టెంబర్ 11 (ఉద్యమ కెరటం): “ఎంత ఆస్తి ఉన్నా చదువు లేకపోతే సామాజికంగా వెనుకబడిపోతాం. అక్షరం ఒక్కటే మనిషి జీవితాన్ని ఉన్నత స్థాయికి తీసుకెళ్తుంది. విద్య ఒక్కటే మన తలరాతను మార్చగలదు” అని ముఖ్యమంత్రి రేవంత్ రెడ్డి అన్నారు. పేదలకు మేలు జరగాలన్న ఉద్దేశంతోనే విద్యాశాఖను తన వద్ద ఉంచుకున్నానని స్పష్టం చేశారు. విద్యాశాఖకు పూర్తిస్థాయి మంత్రి తరంగా వస్తున్న విషయాలను ప్రస్తావించారు. అంతకుమించి ముఖ్యమంత్రిగా తానే ఆ శాఖను పర్యవేక్షిస్తున్నానని చెప్పారు. విద్యపై తనకున్న ప్రత్యేక ఆసక్తి ఆ శాఖను తన వద్ద ఉంచుకోవడానికి కారణమన్నారు. శాసనసభలో విద్యారంగంపై జరిగిన చర్చలో సీఎం మాట్లాడుతూ.. భవిష్యత్ తరాల విద్య, విద్యా వ్యవస్థ

మిగతా 2 లో

కులగణన ఒక ‘ఎక్స్ ప్లోరే’!

- తెలంగాణ సర్వే దేశానికే ఆదర్శం
- జనగణనలో కులగణన తప్పనిసరి చేయాలి
- బీజేపీ వైఖరి సూటిగా చెప్పాలి
- బలహీన వర్గాలకు న్యాయం కులగణనతోనే
- దేశ సంపద సమాన పంపిణీకి ఇదే మార్గం
- అసెంబ్లీలో డిప్యూటీ సీఎం భట్టి విక్రమార్క

దేశంలో సామాజిక అసమానతలను తొలగించి బలహీన వర్గాలకు న్యాయం చేయాలంటే జనగణనలో కులగణనను తప్పనిసరిగా చేర్చాలని ఉప ముఖ్యమంత్రి మల్లు భట్టి విక్రమార్క స్పష్టం చేశారు. కులగణన చేపట్టాలా? వద్దా? అనే విషయంలో బీజేపీ సభ్యులు సూటిగా తమ వైఖరి చెప్పాలని డిమాండ్ చేశారు.



2



ప్రపంచం కంటే రెండింతల వేగంతో

బ్రిక్స్ వృద్ధి!

- ప్రపంచ జీడిపీలో 40 శాతానికి పైగా వాటా
- ప్రపంచ జనాభాలో సగం బ్రిక్స్ దేశాల్లోనే
- ఆవిష్కరణలకు కీలక కేంద్రాలుగా ఎదుగుతున్న సభ్య దేశాలు
- వాణిజ్యం.. పెట్టుబడులు.. సాంకేతిక సహకారం పెరగాలి
- బ్రిక్స్ బిజినెస్ ఫోరమ్ లో ప్రధాని మోదీ



విశ్వసనీయ వ్యాపార బంధాలే ఆర్థిక వ్యవస్థకు వెన్నెముక
పాత ఆర్థిక శక్తుల స్థానంలో కొత్త శక్తులు
బ్రిక్స్ వాటా పెరుగుతోందన్న పులిన్
జీ-7 వాటా 29 శాతానికే పరిమితమైందని వ్యాఖ్య

4



మూసీ ప్రాజెక్టుకు ‘గ్రీన్’ అడ్డంకులు!

రాష్ట్ర ప్రభుత్వానికి ఎన్నిటీ నోటీసులు అనుమతులను సవాల్ చేసిన రిటైర్డ్ ఇంజనీర్లు
55 కిలోమీటర్లకు 20 కిలోమీటర్ల
అధ్యయనమంటూ అభ్యంతరం
తదుపరి విచారణ అక్టోబర్ 16కు వాయిదా

‘తమ్ముడు.. లెట్స్ డూ కుమ్ముడు’!

- రేవంత్-పొంగులేటి కలిసి రాష్ట్రాన్ని దోచేస్తున్నారన్న కేటీఆర్
- భూ దందాలు.. కబ్జాలు పరాకాష్ఠకు చేరాయని ఆరోపణ
- తెరవెనుక సమాంతర రెవెన్యూ సామ్రాజ్యం నడుస్తోందని విమర్శ
- ‘భూభారతి’ పేరుతో ప్రజల భూములకు ‘భూ హరితీ’ అన్న హాటే
- పొంగులేటి మంత్రి పదవికి రాజీనామా చేయాలని డిమాండ్

2

“తమ్ముడు.. లెట్స్ డూ కుమ్ముడు” అన్న రీతిలో సీఎం రేవంత్ రెడ్డి, మంత్రి పొంగులేటి శ్రీనివాస్ రెడ్డి చెట్టాపట్టాలేసుకుని రాష్ట్రాన్ని దోచేస్తున్నారని జిఆర్ఎస్ వర్మింగ్ పైనిడెంట్ కేటీఆర్ తీవ్ర ఆరోపణలు చేశారు. రేవంత్ అధికారంలోకి వచ్చిన తర్వాత భూ దందాలు, ల్యాండ్ కబ్జాలు పరాకాష్ఠకు చేరాయని, అన్నదీయలకు దోచిపెట్టడమే పనిగా పెట్టుకున్నారని ద్వేషమెత్తారు.



రేవంత్ డైరెక్షన్ లోనే అంతా జరిగింది

- మహిళా ఎమ్మెల్యేలపై విచక్షణారహితంగా దాడి
- దేశంలోనే ఎక్కడా లేని విధంగా కౌరవసభ
- జాతీయ మహిళా కమిషన్ కు సబితా ఫిర్యాదు

2



జా. ఎన్టీఆర్ డాన్స్ అంటే ఇష్టం

ఒకప్పుడు తన అందంతో కుర్రాళ్లను కప్పించిన భామల్లో రంభ ఒకరు. ఆమె అందం నటన ప్రేక్షకులను విపరీతంగా ఆకట్టుకుంది. అప్పట్లో స్టార్ హీరోల సరసన నటించింది మిప్పించింది. తన అందంతో ఇండస్ట్రీని ఊపేసింది. సినిమాలో హీరోయిన్ గా చేస్తూనే మరో వైపు స్పెషల్ సాంగ్స్ లోనూ మెప్పించింది రంభ. అందం అభినయంతో ఉరుకులాగించిన రంభ ప్రస్తుతం సినిమాలకు దూరంగా ఉంటున్నారు. రంభ గతంలో ఓ ఇంటర్వ్యూలో చేసిన కామెంట్స్ ఇప్పుడు మరోసారి వైరల్ అవుతున్నాయి. ఈ ఇంటర్వ్యూలో తన కెరీర్, వ్యక్తిగత జీవితానికి సంబంధించిన పలు ఆసక్తికర విషయాలను ప్రేక్షకులతో పంచుకున్నారు. అలాగే జూనియర్ ఎన్టీఆర్ గురించి కొన్ని ఆసక్తికర కామెంట్స్ చేశారు రంభ. యంగ్ టైగర్ జూనియర్ ఎన్టీఆర్ క్రేజ్ గురించి ప్రత్యేకంగా చెప్పాల్సిన పనిలేదు. మొన్నటి పరకు టాలీవుడ్ స్టార్ హీరోగా రాణించిన తారక్, ట్రిపుల్ ఆర్ సినిమాతో పాస్ ఇండియా స్టార్గా ఎదిగారు. ఇప్పుడు తారక్కు ప్రపంచవ్యాప్తంగా అభిమానులున్నారు. ఆయన డాన్స్లకు సపరేట్ ఫ్యాన్ ఫాలోయింగ్ ఉంది. టాలీవుడ్లో బెస్ట్ డాన్సర్ ఎవరంటే ఎన్టీఆర్ పేరే చెబుతారు. ఎన్టీఆర్ డాన్స్ గురించి ఇప్పటికే చాలామంది సెలబ్రిటీలు ప్రశంసించారు. అలాగే నటి రంభ కూడా తారక్ డాన్స్ పై ఆసక్తికర వ్యాఖ్యలు చేసింది. ఆమె ఓ ఇంటర్వ్యూలో మాట్లాడుతూ, జూనియర్ ఎన్టీఆర్ నటన అంటే ఎంతో ఇష్టమని తెలిపింది. తాను చేసిన ఐడీ సాంగ్స్ లో నాచోరే నాచోరే సాంగ్ అంటే ఇష్టమని రంభ చెప్పింది. ఎన్టీఆర్ డాన్స్ చేస్తే కన్నార్పకుండా చూస్తామని, ఆయన డెడికేషన్ చూస్తే పిచ్చెక్కుతుందని ఆమె పేర్కొంది. తన దృష్టిలో మైకేల్ జాక్సన్ కన్నా తారక్ బెస్ట్ డాన్సర్ అని రంభ ప్రశంసలతో ముంచెత్తింది. ఈ వ్యాఖ్యలు ఇప్పుడు సోషల్ మీడియాలో వైరల్ అవుతున్నాయి. రంభ మహేష్ బాబు, పవన్ కళ్యాణ్ లతో సినిమా చేయాలనే తన కోరికను కూడా బయటపెట్టింది.

నేడు ‘ఆదర్శ కుటుంబం’ టీజర్ విడుదల



విక్టరీ వెంకటేష్, మాటల మాంత్రికుడు త్రివిక్రమ్ శ్రీనివాస్ కలయికలో వస్తున్న ‘ఆదర్శ కుటుంబం’ (హాస్ సంబర్: 47) సినిమాపై అభిమానుల్లో భారీ అంచనాలు నెలకొన్నాయి. ఈ సినిమా కోసం ఎదురుచూస్తున్న వారికి చిత్ర యూనిట్ ఒక అదిరిపోయే అప్డేట్ ఇచ్చింది. ఈ మూవీ అధికారిక టీజర్ను శనివారం మధ్యాహ్నం 12 గంటలకు విడుదల చేయనున్నట్లు సోషల్ మీడియా ద్వారా అధికారికంగా ప్రకటించింది. ఈ చిత్రంలో వెంకటేష్ సరసన ‘కేటీఎఫ్’ ఫేమ్ శ్రీనిధి శెట్టి హీరోయిన్గా నటిస్తుండగా, నారా రోహిత్, నివేదా పేతురాజ్, రావు రమేష్, వెన్నెల కిషోర్ వంటి ప్రముఖ నటులు కీలక పాత్రలు పోషిస్తున్నారు. ఈ సినిమాకు ఎన్.ఎన్. ధమన్ సంగీతం అందిస్తున్నారు. గతంలో వెంకటేష్ హీరోగా నటించిన క్లాసిక్ హిట్స్ ‘సువ్వు నాకు నచ్చావ్’, ‘మల్లీశ్వరి’ చిత్రాలకు త్రివిక్రమ్ మాటలు అందించిన సంగతి తెలిసిందే. ఆ చిత్రాల్లోని సంభాషణలు, వెంకటేష్ కామెడీ టైమింగ్ ప్రేక్షకులను ఎంతగానో ఆకట్టుకున్నాయి. మల్లీ ఇన్స్పెక్షన్ వీరేంద్ర కాంబినేషన్లో పూర్తిస్థాయి ఫ్యామిలీ ఎంటర్టైనర్ వస్తుండటంతో సినిమాపై విపరీతమైన క్రేజ్ నెలకొంది. ఈ చిత్రాన్ని గాంధీ జయంతి సందర్భంగా అక్టోబర్ 2న ప్రపంచవ్యాప్తంగా థియేటర్లలో గ్రాండ్గా విడుదల చేసేందుకు నిర్మాతలు సన్నాహాలు చేస్తున్నారు. తాజా అప్డేట్తో సినిమాపై అంచనాలు మరింత పెరిగాయి.

మహిళలే తాళి ఎందుకు ధరించాలి?

ఫస్ట్ మూవీ సొంతంతో సూపర్ సక్సెస్ అందుకున్న హీరోయిన్ నమిత... ఆ తర్వాత స్టార్ హీరోస్ సరసన నటించారు. పెళ్లి తర్వాత సినిమాలకు గ్యాప్ ఇచ్చారు. తాజాగా, ఓ ఇంటర్వ్యూలో పాల్గొన్న ఈమె... వివాహా సంప్రదాయాలు, మహిళలపై సమాజంలో మోపుతున్న బాధ్యతలు, వివక్షల గురించి ఇంట్రెస్టింగ్ కామెంట్స్ చేశారు. అసలు పురుషులకు లేని నిబంధనలు మహిళలకే ఎందుకని ప్రశ్నించారు నమిత. ‘ఆడవాళ్లే ఎందుకు బొట్టు పెట్టుకోవాలి? మహిళలే తాళి ఎందుకు ధరించాలి? పురుషులకు లేని రూల్స్ మహిళలకే ఎందుకు?’ అంటూ ప్రశ్నల వర్షం కురిపించారు. అలాగే, భర్త దీర్ఘాయుష్షు కోసం మహిళలు వరలక్ష్మి వ్రతం చేసే విధానంపైనా నమిత రియాక్ట్ అయ్యారు. నా భర్త సురక్షితంగా దీర్ఘాయుష్షుతో ఉండాలని నేను ఉపవాసం ఉంటాను. కానీ, నా భార్య క్షేమం కోసం భర్త కనీసం ఏడాదిలో ఒక్క రోజైనా కేటాయించాలనే రూల్ ఉందా? సమాజం ఎందుకు అలాంటివి క్రియేట్ చేయలేదు. కట్టు, బొట్టా విషయంలో అన్నీ రూల్స్ మహిళలకే ఎందుకు? మహిళలు తాళి ధరించాలని ఏ గ్రంథాల్లోనూ లేదు. ఇవన్నీ సమాజం సృష్టించినవే. ఎందులోనూ ఇలాంటి నిబంధనలు లేవు.’ అంటూ చెప్పారు. ప్రస్తుతం ఈ కామెంట్స్ సోషల్ మీడియాలో వైరల్ అవుతున్నాయి. ‘సొంతం’ సినిమాతో టాలీవుడ్లోకి ఎంట్రీ ఇచ్చిన నమిత తనదైన అందం, నటనతో మంచి ఫేమ్ సంపాదించుకున్నారు. ఆ తర్వాత విక్టరీ వెంకటేష్తో జెమిని చేశారు. రవిశేఖ, బాలకృష్ణ, శ్రీకాంత్ వంటి స్టార్స్ తో కలిసి నటించారు. తెలుగుతో పాటు తమిళం, కన్నడ, మలయాళ భాషల్లోనూ మూవీస్ చేశారు. 2017లో పెళ్లి తర్వాత సినిమాలకు దూరమయ్యారు. చివరగా 2020లో మియా అనే తమిళ మూవీలో నటించారు. రీసెంట్గా సోషల్ మీడియాలో యూట్యూబ్ అవుతున్నారు. మల్లీ ఆమె మూవీస్లో నటిస్తారనే ప్రచారం సాగుతోంది. అయితే, దీనిపై నమిత అఫీషియల్గా రియాక్ట్ కాలేదు.



విభిన్న పాత్రలను ఎంచుకుంటా

తెలుగుతో పాటు బాలీవుడ్లో విభిన్నమైన పాత్రలను ఎంచుకుంటూ దూసుకుపోతున్న ప్రముఖ నటి రకుల్ ప్రీత్ సింగ్, తాజాగా తన కెరీర్ ఆకాంక్షలపై ఆసక్తికర వ్యాఖ్యలు చేశారు. తన సినీ ప్రయాణంలో ఇప్పటివరకు పూర్తి స్థాయి, హృదయాలను హత్తుకునే ఇంటెన్స్ లవ్ స్టోరీలో నటించలేదని, అలాంటి ఎమోషనల్ రొమాంటిక్ డ్రామాల్లో నటించాలనే బలమైన కోరిక ఉందని వెల్లడించారు. అలాగే చారిత్రాత్మక నేపథ్యం ఉన్న పీరియడ్ డ్రామాలు లేదా హార్రర్ జోనర్లలో ఇప్పటివరకు భాగం కాలేదని, ఆ జోనర్లలో కూడా విభిన్నమైన ప్రయోగాలు చేయాలనుకుంటున్నట్లు తెలిపారు. ఇప్పటివరకు చేసిన పాత్రలకు భిన్నంగా, నటిగా తనలోని సామర్థ్యాన్ని సవాల్ చేసే స్క్రిప్టులను ఎంచుకోవడమే ఇకపై తన ప్రాధాన్యత అని ఆమె స్పష్టం చేశారు. ఇకపై సినిమాల విషయంలో బిగ్ బ్యానర్ లేదా జానర్ ప్రాధాన్యత కంటే, తను పోషించే పాత్రకు ఎంతవరకు ప్రాధాన్యం ఉందనేది ముఖ్యమని రకుల్ తెలిపారు. కేవలం తెరపై కనిపించడం మాత్రమే కాకుండా, నటిగా తనను మానసికంగా ఉత్తేజపరిచే మరియు కొత్తదనంతో కూడిన నవాలతో కూడిన పాత్రలనే అంగీకరిస్తానని ఆమె స్పష్టంచేశారు. ప్రముఖ దర్శకుడు నితీష్ టివార్ ప్రతిష్టాత్మకంగా తెరకెక్కిస్తున్న పౌరాణిక చిత్రం ‘రామాయణం’లో రకుల్ శూర్రాణు పాత్రలో కనిపిస్తున్నారు. రణబీర్ కపూర్ (రాముడు), సాయి పల్లవి (సీత), యష్ (రావణుడు), కాజల్ అగర్వాల్ (మండ్ోదరి) ప్రధాన పాత్రల్లో నటిస్తున్న ఈ మోస్ట్ అవైటెడ్ చిత్రం మొదటి భాగం నవంబర్ 6న అంతర్జాతీయంగా విడుదల కానుంది.



